

హనుమత్ సీతాలక్ష్మణభరతశత్రుఘ్న పరివారసమేత శ్రీరామచంద్రపరబ్రహ్మణే నమః

**శ్రీమద్రామాయణం :: అయోధ్యాకాండ :: ధర్మపథం**

శ్రీ కోట నామ సంవత్సరం, దక్షిణాయణం,  
గ్రీష్మ ఋతువు , ఆషాఢమాసం

- 423

శుక్ల త్రయోదశి - 19.07.2024  
మూల - శుక్రవారము

**శ్రీ గురు ధ్యానమ్**

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్పరంబ్రహ్మ తస్మై శ్రీగురవే నమః ॥

**శ్రీనివాస ధ్యానమ్**

శ్రీవేంకటాద్రినిలయః, కమలాకాముకః పుమాన్ ।  
అభంగురవిభూతిర్నస్తరంగయతు మంగళమ్ ॥

**అథ సంకల్పః**

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్ భువనే , సమస్తాధివ్యాధీనాం, నివారణార్థం, భారతవర్షే విద్యావిత్తవాణిజ్య కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం,ధర్మాచరణద్వారా శ్రీరామరాజ్యస్య, పునర్వ్యవస్థాపనార్థం, ఉద్యోగార్థినాం, సముచితోద్యోగప్రాప్త్యర్థం,దంపతీనాం, అనుకూలదాంపత్యసిద్ధ్యర్థం,సంతానస్య పితృవాక్యపరిపాలనానుకూల బుద్ధిప్రచోదనార్థం, సకలకార్యసిద్ధ్యర్థం గోసంరక్షణార్థంచ, శ్రీమద్వాల్మీకి రామాయణే, అయోధ్యాకాండే, యథాశక్తి శ్లోకవ్యాఖ్యాన పురస్కరం సప్తపంచాశస్సర్గ శ్లోక పారాయణం, తథా, శ్రీధన్వంతరి మంత్ర పారాయణంచ, అన్యోన్యసాహాయ్యేన, ఆచార్యముఖేన, కరిష్యామహే.

**శ్రీ వాల్మీకి ప్రార్థన** - కూజంతం రామరామేతి మధురం మధురాక్షరమ్ ।  
ఆరుహ్య కవితాశాఖాం వందే వాల్మీకి కోకిలమ్ ॥

**శ్రీ ఆంజనేయ ప్రార్థన** - మనోజవం మారుతతుల్యవేగం జితేంద్రియం బుద్ధిమతాం వరిష్ఠమ్ ।  
వాతాత్మజం వానరయూధముఖ్యం శ్రీరామదూతం శిరసానమామి ॥

**శ్రీ రామాయణ ప్రార్థన** - వాల్మీకిగిరి సంభూతా రామసాగర గామినీ ।  
పునాతి భువనం పుణ్యా రామాయణ మహానదీ ॥

**శ్రీ రామ ప్రార్థన** - అయోధ్యాభ్యేతు గుర్వర్థే త్యక్తారాజ్యం గిరౌవసన్ ।  
పాదుకే భరతాయాదాత్ సరామః శరణం మమ ॥

**శ్రీరామచంద్రపరబ్రహ్మణే నమః**

**అథ శ్రీమద్రామాయణే ఆదికావ్యే అయోధ్యాకాండే సప్తపంచాశస్కంః**

కథయిత్వా సుదుఃఖార్తః సుమన్రేణ చిరం సహ ।  
రామే దక్షిణకూలస్థే జగామ స్వగృహం గుహః ॥ 57.1 ॥

భరద్వాజాభిగమనం ప్రయాగే చ సహాసనమ్ ।  
ఆగిరేర్గమనం తేషాం తత్రస్థైరభిలక్షితమ్ ॥ 57.2 ॥

అనుజ్ఞాతస్సుమన్రోఽథ యోజయిత్వా హయోత్తమాన్ ।  
అయోధ్యామేవ నగరీం ప్రయయా గాఢదుర్మనాః ॥ 57.3 ॥

స వనాని సుగంధీని సరితశ్చ సరాంసి చ ।  
పశ్యన్నతియయా శీఘ్రం గ్రామాణి నగరాణి చ ॥ 57.4 ॥

తతస్సాయాహ్నాసమయే తృతీయేఽహని సారథిః ।  
అయోధ్యాం సమనుప్రాప్య నిరానన్దాం దదర్శ హ ॥ 57.5 ॥

స శూన్యామివ నిశ్చబ్దాం దృష్ట్వా పరమదుర్మనాః ।  
సుమన్త్రశ్చింతయామాస శోకవేగసమాహతః ॥ 57.6 ॥

కచ్ఛిన్న సగజా సాశ్వా సజనా సజనాధిపా ।  
రామసంతాపదుఃఖేన దగ్ధా శోకాగ్నినా పురీ ॥ 57.7 ॥

ఇతి చింతాపరస్పూతః వాజిభిశ్శీఘ్రపాతిభిః ।  
నగరద్వారమాసాద్య త్వరితః ప్రవివేశ హ ॥ 57.8 ॥

సుమన్త్రమభియాన్తం తం శతశోఽథ సహస్రశః ।  
క్వ రామ ఇతి పృచ్ఛన్తః సూతమభ్యద్రవన్నరాః ॥ 57.9 ॥

తేషాం శశంస గజాయామ్ అహమాప్యభ్య రాఘవమ్ ।  
అనుజ్ఞాతో నివృత్తోఽస్మి ధార్మికేణ మహాత్మనా ॥ 57.10 ॥

తే తీర్ణా ఇతి విజ్ఞాయ బాష్పపూర్ణముఖా జనాః ।  
అహలూ ధిగితి నిశ్వస్య హా రామేతి చ చుక్రుశుః ॥ 57.11 ॥

శుశ్రావ చ వచస్తేషాం వృన్దంవృన్దం చ తిష్ఠతామ్ ।  
హతాస్మృ ఖలు యే నేహ పశ్యామ ఇతి రాఘవమ్ ॥ 57.12 ॥

దానయజ్ఞవివాహేషు సమాజేషు మహత్సు చ ।  
న ద్రక్ష్యామః పునర్జాతు ధార్మికం రామమన్తరా ॥ 57.13 ॥

కిం సమర్థం జనస్యాస్య కిం ప్రియం కిం సుఖావహమ్ ।  
ఇతి రామేణ నగరం పితృవత్పరిపాలితమ్ ॥ 57.14 ॥

నాతాయనగతానాం చ స్త్రీణామన్వన్తరాపణమ్ ।  
రామశోకాభితప్తానాం శుశ్రావ పరిదేవనమ్ ॥ 57.15 ॥

స రాజమార్గమధ్యేన సుమన్త్రః పిహితాననః ।  
యత్ర రాజా దశరథః తదేవోపయయౌ గృహమ్ ॥ 57.16 ॥

సోఽవతీర్య రథాచ్ఛీఘ్రం రాజవేశ్మ ప్రవిశ్య చ ।  
కక్ష్యాస్సప్తాభిచక్రామ మహాజనసమాకులాః ॥ 57.17 ॥

హర్షైర్విమానైః ప్రాసాదైః అవేక్ష్యాథ సమాగతమ్ ।  
హాహాకారకృతా నార్యః రామాదర్శనకర్షితాః ॥ 57.18 ॥

ఆయతైర్విమలైర్వేత్తైః అశ్రువేగపరిఘ్నతైః ।  
అన్యోన్యమభివీక్షన్తే అవ్యక్తమార్తతరాస్త్రియః ॥ 57.19 ॥

తతో దశరథస్త్రీణాం ప్రాసాదేభ్యస్తతస్తతః ।  
రామశోకాభితప్తానాం మన్దం శుశ్రావ జల్పితమ్ ॥ 57.20 ॥

**ఇత్యార్షే శ్రీమద్రామాయణే ఆదికావ్యే అయోధ్యాకాండే సప్తపంచాశస్సర్గః**

**॥ ఫలశ్రుతిః ॥**

ఆయుష్యమారోగ్యకరం యశస్యం సాభ్రాతృకం బుద్ధికరం సుఖం చ ।  
శ్రోతవ్యమేతన్నియమేన సద్భిః ఆఖ్యానమోజస్కరమృద్ధికామైః ॥

**॥ శ్రీరమచంద్ర పరబ్రహ్మణే నమః ॥**

**అథ ధన్వంతరి ధ్యేనమ్**

అచ్యుతానంత గోవింద, విష్ణో నారాయణామృత ।  
రోగానే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రీయం ।  
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥


ధన్వంతరేరిమం శ్లోకం, భక్త్యా నిత్యం పఠంతి యే ।  
అనారోగ్యం న తేషాం స్యాత్, సుఖం జీవంతి తే చిరమ్ ॥ 3 ॥



ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ, సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే, సుధాహస్తాయ ధీమహి । తన్నో ధన్వంతరిః ప్రచోదయాత్ ।

**అథ సప్తహస్తాధ్యేనో**

ఆరోగ్యం పద్మబంధుర్వితరతు, నితరాం సంపదం శీతరశ్మిః,  
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।  
సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః,  
దీర్ఘాయుస్సైంహికేయః, విపులతరయశః కేతుః, ఆచంద్రతారమ్ ॥  
అరిష్టాని ప్రణశ్యంతు దురితాని భయాని చ ।  
శాంతిరస్తు శుభం మేస్తు గ్రహాః కుర్వంతు మంగళమ్ ॥



**అథ క్షమాప్రాధ్నో** : యదక్షరపదభ్రష్టం, మాత్రాహీనం చ యద్భవేత్ ।  
తత్సర్వం క్షమ్యతాం దేవ, నారాయణ నమో-స్తుతే ॥

**అథ భగవత్సమర్పణమ్** : కాయేన వాచా మనసేంద్రియైర్వా,  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పఠస్మై,  
నారాయణాయేతి సమర్పయామి ॥

**అథ మంగళమ్** : శ్రీయః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ, శ్రీనివాసాయ మంగళమ్ ॥

